

GJSK060005832025 	દાખલ તારીખ	: -	૦૮/૦૫/૨૦૨૫		
	રજીસ્ટર થયા તારીખ	: -	૦૮/૦૫/૨૦૨૫		
	ફેસલ તારીખ	: -	૨૯/૦૬/૨૦૨૬		
	સમયગાળો	: -	વર્ષ	માસ	દિવસ
			૦૧	૦૧	૨૧

-:: નમૂનો-અ ::-

 સત્યમેવ જયતે વિજયનગરના મહે.જયુડીશીયલ મેજિસ્ટ્રેટ ફર્સ્ટ ક્લાસ સાહેબની કોર્ટમાં, મુ. વિજયનગર, જિ.સાબરકાંઠા ચુકાદાની તા.૨૯/૦૬/૨૦૨૬ ફોજદારી કેસ નં.૫૧૫/૨૦૨૫ આંક:-	
ગુન્હાની વિગત	
ગુન્હાની કલમ	ભારતીય ન્યાય સંહિતાની કલમ-૧૧૫ (૨), ૩૫૨, ૩૫૧(૨), ૫૪ તથા જી. પી. એક્ટની કલમ-૧૩૫ મુજબ...
પ્રથમ માહિતી અહેવાલ નં.	૧૧૨૦૮૦૫૭૨૫૦૦૮૨/૨૦૨૫
પોલીસ સ્ટેશન	ચિઠોડા પોલીસ સ્ટેશન
ફરીયાદપક્ષ	શ્રી સરકાર
રજુઆત	વિ. એ. પી. પી. શ્રી એન. કે. ગઢવી
આરોપીપક્ષ	(૧) હિંમતભાઈ ખીમજીભાઈ નિનામા, ઉ.વ.આ.૨૮, ધંધો-ખેતી, (૨) કેતનભાઈ ચંદુભાઈ કોટવાલ, ઉ.વ.આ.૨૮, ધંધો-ખેતી, (૩) ખીમજીભાઈ સોમાજી નિનામા, ઉ.વ.આ.૫૯, ધંધો-ખેતી, તમામ રહે-કોટવાલ ફળો, ચિઠોડા,

	તા.વિજયનગર, જિ.સાબરકાંઠા
રજુઆત	વિ. વ. શ્રી એચ.કે.વ્યાસ

-:: નમૂનો-બ ::-

ગુજ્જાની તારીખ	૨૧/૦૩/૨૦૨૫
પ્રથમ માહિતી અહેવાલની તારીખ	૨૩/૦૩/૨૦૨૫
ચાર્જશીટની તારીખ	૦૮/૦૫/૨૦૨૫
તહોમતનામું/પ્લી ફરમાવ્યા તારીખ	૦૮/૦૫/૨૦૨૫
પુરાવો શરૂ થયા તારીખ	૨૦/૦૬/૨૦૨૫
ચુકાદો મુલતવી રાખ્યાની તારીખ	૨૮/૦૬/૨૦૨૬
ચુકાદાની તારીખ	૨૮/૦૬/૨૦૨૬
સજા હુકમની તારીખ(લાગુ પડે તો)	--

-:: આરોપીની વિગત ::-

ક્રમ	આરોપીનું નામ	ધરપકડ કર્યા તારીખ	જામીન પર છોડ્યા તારીખ	ક્યાં ગુજ્જા હેઠળ ચાર્જફોર્મ થયેલ છે.	શું દોષીત / નિર્દોષ	સજાની વિગત	ટ્રાયલ દરમિયાન ચુ.ટી.પી. રહેલ સમય ગાળો
૧	હિંમતભાઈ ખીમજીભાઈ નિનામા	૦૨/૦૪/૨૦૨૫	૦૨/૦૪/૨૦૨૫	ભારતીય ન્યાય સંહિતા ની કલમ-	નિર્દોષ	--	--
૨	કેતનભાઈ ચંદુભાઈ કોટવાલ	૦૨/૦૪/૨૦૨૫	૦૨/૦૪/૨૦૨૫	૧૧૫(૨), ૩૫૨, ૩૫૧ (૨), ૫૪ તથા	નિર્દોષ	--	--
૩	ખીમજીભાઈ સોમાજી નિનામા	૦૨/૦૪/૨૦૨૫	૦૨/૦૪/૨૦૨૫	જી. પી. એક્ટની કલમ-૧૩૫ મુજબ	નિર્દોષ	--	--

-:: નમૂનો-ક ::-**એ. ફરીયાદપક્ષ તરફે સાહેદો:-**

ક્રમ	આંક	સાહેદનું નામ	પુરાવાનો પ્રકાર
(૧)	૧૮	નયનાબેન બહાદુરભાઈ કોટવાલની જુબાની	ફરીયાદી

(૨)	૨૧	નિમેષભાઈ બહાદુરભાઈ કોટવાલની જુબાની	સાહેદ
-----	----	------------------------------------	-------

બી. ફરીયાદપક્ષ તરફે રજુ થયેલ દસ્તાવેજો :-

ક્રમ	આંક	દસ્તાવેજની વિગત
(૧)	૨૦	અસલ ફરીયાદ
(૨)	૨૨	ગુન્હાવાળી જગ્યાનું અસલ પંચનામુ
(૩)	૨૩	મુદામાલ રીકવર કર્યાનું અસલ પંચનામુ
(૪)	૨૪	અધિક જિલ્લા મેજિસ્ટ્રેટશ્રીનું જાહેરનામુ
(૫)	૨૫	અસલ સારવાર પ્રમાણપત્ર

સી. આરોપીપક્ષ તરફે સાહેદો :-

ક્રમ	આંક	સાહેદનું નામ
--	--નીલ--	--નીલ--

ડી. આરોપીપક્ષ તરફે રજુ થયેલ દસ્તાવેજો:-

ક્રમ	આંક	દસ્તાવેજની વિગત
--	--નીલ--	--નીલ--

ઈ. કોર્ટ પક્ષ તરફે સાહેદો :-

ક્રમ	આંક	સાહેદનું નામ
--	--નીલ--	--નીલ--

એફ. કોર્ટ પક્ષ તરફે રજુ થયેલ દસ્તાવેજો:-

ક્રમ	આંક	દસ્તાવેજની વિગત
--	--નીલ--	--નીલ--

:- ઠરાવ :-

ફરીયાદપક્ષની ટુંકી વિગત :-

- (૧) ફરીયાદપક્ષના કેસની ટૂંકમાં હકીકત એવી છે કે, આ કામના આરોપીઓએ મોજે કોટવાલ ફળીયુ, ચિઠોડા મુકામે તા.૨૧/૦૩/૨૦૨૫ ના કલાક ૧૮/૦૦ વાગ્યાના સુમારે આ કામના ફરીયાદી બહેનની માલીકીની બકરી ખેતરમાં બાંધેલ તે છૂટી જતાં આ કામના આરોપી નં.૧ ના ખેતરમાં જતી રહેલ તે

વખતે ફરીયાદી બહેન લેવા જતાં આરોપી નં.૧ નાએ ફરીયાદીને કહેલ કે, તારી બકરી મારા ખેતરમાં કેમ છોડી મૂકે છે તેમ કહી મા-બેન સામી ગાળો બોલી આરોપી નં.૧ નું ખોટું ઉપરાણું લઈ આરોપી નં.૨ નાએ ફરીયાદીના દિકરા તે સાહેદ નીમેષભાઈને ડાબા હાથે તથા કમરના ભાગે લાકડીનો ફટકો મારી સામાન્ય ઈજા કરી તેમજ આરોપી નં.૩ નાએ સાહેદ નીમેષભાઈને ગડદાપાટુનો માર મારી જાનથી મારી નાંખવાની ધમકી આપી ગુન્હો કરવામાં એકબીજાની મદદગારી કરી મે.ડી.એમ. સાહેબના જાહેરનામાનો ભંગ કરી ગુન્હો કરી ભારતીય ન્યાય સંહિતાની કલમ-૧૧૫ (૨), ૩૫૨, ૩૫૧(૨), ૫૪ તથા જી. પી. એક્ટની કલમ-૧૩૫ મુજબનો ગુન્હો આ અદાલતની હકુમતમાં કરતાં આરોપીઓ વિરૂદ્ધ ફરીયાદીએ ફરીયાદ આપતાં જે અનુસંધાને તપાસ કરનાર અમલદારે જરૂરી પંચનામા કરી, સાહેદોના નિવેદનો નોંધી આરોપીઓ વિરૂદ્ધ ગુન્હાની તપાસ કરી હાલનું ચાર્જશીલ અત્રેની કોર્ટમાં દાખલ કરેલ છે.

ન્યાયિક કાર્યવાહી :-

- (૨) આ કામે આરોપીઓને સમન્સ કરતાં, આરોપીઓ હાજર થયેલ અને તેમને પોલીસ પેપર્સના કાગળો મળી ગયાની ખાતરી કર્યા બાદ, આંક-૪ થી આરોપીઓ વિરૂદ્ધ તહોમતનામું ફરમાવ્યા બાદ, આરોપીઓની આંક-૫ થી આંક-૭ પ્લી વાંચી સંભળાવી, સમજાવી, નોંધતાં, આરોપીઓએ ગુન્હો કર્યાનો ઇન્કાર કરતાં, આરોપીઓ સામેનો કેસ આગળ ચલાવવામાં આવેલ છે.
- (૩) હાલના કેસમાં ફરીયાદપક્ષ તરફે તેમના કેસના સર્મથનમાં ઉપરોક્ત નમૂના-કમાં પત્રક-એ થી મૌખિક પુરાવા અને પત્રક-બીથી દસ્તાવેજી પુરાવા રજુ કરેલ છે. ત્યારબાદ ફરીયાદપક્ષે આંક-૨૬ થી કલોર્જીંગ પુરસીસ આપી પુરાવો પુરો થયાનું જાહેર કરેલ છે.

- (૪) આ કામે ફરીયાદપક્ષે ખુદ ફરીયાદીએ વિશેષ પુરાવો આપવા માંગતા નથી, તેવું પુરસીસથી જાહેર કરેલ છે. તેમજ કેસના સંજોગો વિચારણામાં લેતાં પોલીસ રીપોર્ટમાં દર્શાવેલ અન્ય સાક્ષી તપાસવાથી પણ કેસની હકીકત નિઃશંકપણે પુરવાર થઈ શકે તેવી સંભાવના ન હોય તે તમામ સંજોગોમાં, નામદાર સર્વોચ્ચ અદાલતના ૧૯૯૬(૩), કાઈમ્સ, ૮૫, "સતીષ મહેરા વિ. દિલ્લી એડમિનિસ્ટ્રેશન" તથા (૨૦૦૮) ૬, એસ.સીસી., ૬૭૭, "નિખિલ મરચન્ટ વિ. સીબીઆઈ." તથા (૨૦૦૮) ૪, એસ.સીસી., ૫૮૨, "મદનમોહન વિ. સ્ટેટ ઓફ પંજાબ" ના ચુકાદાઓમાં નામદાર સર્વોચ્ચ અદાલતે ઠરાવેલ સિદ્ધાંત મુજબ જ્યારે આરોપીને તકસીરવાન ઠરાવવાની કોઈ શક્યતા જણાતી ન હોય ત્યારે, અદાલતે આવા પ્રોસીડીંગ્સ આગળ ચલાવવા ફ્યુટાઈલ એક્સરસાઈઝ કરવી ન જોઈએ તે સિદ્ધાંત ધ્યાને લઈ ફરીયાદપક્ષનો પુરાવો પુરો કરવામાં આવેલ છે.
- (૪.૧) ફરીયાદપક્ષ દ્વારા પુરાવો પુરો થયા બાદ આરોપીઓનું ભારતીય નાગરીક સુરક્ષા સંહિતા, ૨૦૨૩ ની કલમ-૩૫૧ મુજબ વિશેષ નિવેદન લેવા જેટલો પૂરાવો ન હોય, વિશેષ નિવેદન લીધેલ નથી.
- (૫) ત્યારબાદ આરોપીઓ સામેના કેસ સંદર્ભે ફરીયાદપક્ષ તરફે વિ.એ. પી.પી.શ્રી એન. કે. ગઢવી તથા બચાવપક્ષ તરફે વિ.વ.શ્રી એચ. કે. વ્યાસની દલીલો સાંભળી.
- (૬) હાલના કેસમાં ઉપરોક્ત કાયદાકીય પરિસ્થિતિ, હકિકતો તથા બંને પક્ષકારો તરફથી રજૂ કરવામાં આવેલ દલીલો ધ્યાને લેતાં કેસનો ન્યાયિક નિર્ણય કરવા માટે મારી સમક્ષ નીચે મુજબનાં મુદ્દાઓ ઉપસ્થિત થાય છે.

-:: મુદ્દાઓ ::-

- (૧) શું ફરીયાદપક્ષ નિઃશંકપણે સાબિત કરે છે કે, આ કામના આરોપીઓએ મોજે કોટવાલ ફળીયુ, ચિઠોડા મુકામે તા.૨૧/૦૩/૨૦૨૫ ના કલાક ૧૮/૦૦ વાગ્યાના સુમારે આ કામના ફરીયાદી બહેનની માલીકીની બકરી ખેતરમાં

બાંધેલ તે છૂટી જતાં આ કામના આરોપી નં.૧ ના ખેતરમાં જતી રહેલ તે વખતે ફરીયાદી બહેન લેવા જતાં આરોપી નં.૧ નાએ ફરીયાદીને કહેલ કે, તારી બકરી મારા ખેતરમાં કેમ છોડી મૂકે છે તેમ કહી મા-બેન સામી ગાળો બોલી આરોપી નં.૧ નું ખોટું ઉપરાણું લઈ આરોપી નં.૨ નાએ ફરીયાદીના દિકરા તે સાહેદ નીમેષભાઈને ડાબા હાથે તથા કમરના ભાગે લાકડીનો ફટકો મારી સામાન્ય ઈજા કરી તેમજ આરોપી નં.૩ નાએ સાહેદ નીમેષભાઈને ગડદાપાટુનો માર મારી જાનથી મારી નાંખવાની ધમકી આપી ગુન્હો કરવામાં એકબીજાની મદદગારી કરી મે.ડી.એમ. સાહેબના જાહેરનામાનો ભંગ કરી ગુન્હો કરી ભારતીય ન્યાય સંહિતાની કલમ-૧૧૫ (૨), ૩૫૨, ૩૫૧ (૨), ૫૪ તથા જી. પી. એક્ટની કલમ-૧૩૫ મુજબનો શિક્ષાપાત્ર ગુન્હો કરેલ છે ?

(૨) શું હુકમ ?

(૭) ઉપરોક્ત મુદ્દા અંગેના ન્યાયિક નિર્ણય નીચે મુજબ છે.

—:: નિર્ણયો ::—

(૧) નકારમાં.

(૨) આખરી હુકમ મુજબ.

(૮) ઉપરોક્ત મુદ્દાઓના નિર્ણય માટેના કારણો નીચે મુજબ છે.

—::નિર્ણયના કારણો::—

મુદ્દા નં.૧ :-

(૯) ઉપરોક્ત મુદ્દાઓની સાબિતી માટે ફરીયાદપક્ષે રજુ પુરાવાની ચર્ચા અને મુત્યાંકન નીચે મુજબ છે. આ કામના આરોપીઓ વિરૂધ્ધ ફોજદારી કેસ છે, ત્યારે ફોજદારી ન્યાયશાસ્ત્રના મૂળભૂત સિદ્ધાંત મુજબ ફરીયાદપક્ષે આરોપીઓ સામેનો કેસ નિઃશંકપણે પુરવાર કરવાનો રહે છે અને જ્યાં સુધી આરોપીઓ સામે ગુનો સાબિત ન થાય ત્યાં સુધી તે નિર્દોષ છે તે રીતે અનુમાન કરવાનું રહે છે. વધુમાં ફરીયાદપક્ષ આરોપીઓ સામે જે આક્ષેપ સાબિત કરવા માંગતા હોય તે ફરીયાદપક્ષે તેના સકારાત્મક પુરાવાથી, શંકાથી પર સાબિત કરવાના

રહે છે. આમ, આ કામે આરોપીઓ સામે જયારે ભારતીય ન્યાય સંહિતાની કલમ-૧૧૫ (૨), ૩૫૨, ૩૫૧(૨), ૫૪ તથા જી. પી. એક્ટની કલમ-૧૩૫ મુજબના ગુન્હાનો આક્ષેપ છે, ત્યારે ફરીયાદપક્ષે નીચે મુજબના આવશ્યક તત્વો રેકર્ડ પર શંકાથી પર સાબિત કરવાના રહે છે.

SECTION-115(2)

Whoever, except in the case provided for by sub-section (1) of section 122 voluntarily causes hurt, shall be punished with imprisonment of either description for a term which may extend to one year, or with fine which may extend to ten thousand rupees, or with both.

SECTION-352

Whoever intentionally insults in any manner, and thereby gives provocation to any person, intending or knowing it to be likely that such provocation will cause him to break the public peace, or to commit any other offence, shall be punished with imprisonment of either description for a term which may extend to two years, or with fine, or with both.

SECTION-351(2)

Whoever commits the offence of criminal intimidation shall be punished with imprisonment of either description for a term which may extend to two years, or with fine, or with both.

SECTION-54

Whenever any person, who is absent would be liable to be punished as an abettor, is present when the act or offence for which he would be punishable in consequence of the abetment is committed, he shall be deemed to have committed such act or offence.

જી.પી. એક્ટની કલમ-૧૩૫ : તત્વો

૧. બનાવના સ્થળ અને સમય અંગે ગુજરાત પોલીસ એક્ટની કલમ-૩૭ મુજબ કાયદેસર રીતે હથીયાર બંધી અંગે હુકમ કરવામાં આવેલ અને તે હુકમ અસ્તિત્વમાં હતો,
૨. હથીયાર બંધી અંગેનો હુકમ જાહેરનામાં માટે ઠરાવેલ પદ્ધતિથી, યોગ્ય રીતે પ્રસિધ્ધ કરવામાં આવેલ,
૩. આ કામના આરોપી સદરહું જાહેરનામાં માંથી પ્રતિબંધિત જગ્યામાં હથીયાર ધારણ કરી તે હુકમનું પાલન કરેલ નથી, અથવા તેનું પાલન ન કરવામાં કોઈને મદદ કરેલ છે.

(૧૦) આ કામે સૌ પ્રથમ કેસનો નિર્ણય કરતાં પહેલા ફરિયાદ પક્ષે પોતાના કેસનાં સમર્થનમાં તપાસેલ સાહેદોની જુબાની જોવી આવશ્યક જણાતી હોય, જેની ચર્ચા નીચે મુજબ ચર્ચા કરેલ છે.

ફરીયાદીની જુબાની:-

(૧૦.૧) ફરીયાદપક્ષે આંક-૧૯ થી ફરીયાદી નયનાબેન બહાદુરભાઈ કોટવાલને સોગંદ ઉપર તપાસેલા છે. જેઓએ સરતપાસમાં જણાવેલ છે કે, બનાવ આજથી આશરે એકાદ વર્ષ પહેલા બનેલો. બનાવના દિવસે તેઓ અને તેઓના ગામના હિંમતભાઈ ખમજીભાઈ નિનામા તથા કેતનભાઈ ચંદુભાઈ તથા ખમજીભાઈ સોમાજીનાઓ વચ્ચે સામાન્ય બાબતને લઈને એકબીજાને બોલવાનું થયેલું, તે બાબતે તેઓને મનદુઃખ લાગતાં તેઓએ આરોપીઓ વિરૂધ્ધ પોલીસ ફરીયાદ આપેલી. તેઓને આ કામે આંક-૨૦થી રજુ અસલ ફરીયાદમાં પોતાની સહી ઓળખી બતાવેલ છે. જે સિવાય બીજું કંઈ બનેલ નહીં.

સદરહું ફરીયાદી ફરીયાદ હકીકતને સમર્થન કરતાં ન હોઈ, વિ.એ.પી.શ્રીએ ફરી ગયેલા સાહેદ જાહેર કરેલ છે.

સદરહું ફરીયાદીની આરોપીપક્ષ તરફે કરવામાં આવેલ ઉલટ તપાસમાં એ હકીકતનો સ્વીકાર કરેલ છે કે, બનાવમાં સામાન્ય બોલાચાલી સિવાય બીજું કંઈ બનેલ નહીં. આરોપીઓએ તેઓને કે તેઓના દિકરા નિમેષને માર મારી, ઈજા કરી, જાનથી મારી નાંખવાની ધમકી આપેલ હોય તેવું બનેલ નથી. આરોપીઓએ તેઓની સાથે

ગાળા-ગાળી કરેલ હોય તેવું બનેલ નથી. બોલાચાલી સમયે ત્યા બીજા ઘણાબધા માણસો ભેગા થઈ જતાં, ભાગ-દોડ થતા ધક્કા મુકકીમાં પડી જતા તેઓના દિકરા નિમેષને શરીરે ઈજાઓ થયેલી. આરોપીઓના હાથમાં લાકડી કે અન્ય કોઈ હથિયાર જોયેલા નહીં. ફરીયાદ કરવા ગયેલા તે વખતે ગામના આગેવાનો તેઓની જોડે આવેલ હતા. ફરીયાદ તેઓની જોડે આવેલ ગામ આગેવાનોએ લખાવેલી અને તેમાં તેઓને સહી કરવા કહેતાં તેઓએ ફક્ત સહી કરી આપેલી. ફરીયાદ તેઓએ વાંચેલી નહીં કે તેઓને કોઈએ વાંચી સંભળાવેલ હોય તેવું બનેલ નથી.

(૧૦.૨) ફરીયાદપક્ષે આંક-૨૧ થી સાહેદ નિમેષભાઈ બહાદુરભાઈ કોટવાલને સોગંદ ઉપર તપાસેલા છે. જેઓએ સરતપાસમાં જણાવેલ છે કે, બનાવ આજથી આશરે એકાદ વર્ષ પહેલા બનેલો. બનાવના દિવસે તેઓને અને તેઓના મમ્મીને તેઓના ગામના હિંમતભાઈ ખમજીભાઈ નિનામા તથા કેતનભાઈ ચંદુભાઈ તથા ખમજીભાઈ સોમાજીનાઓ વચ્ચે સામાન્ય બાબતને લઈને એકબીજાને બોલવાનું થયેલું, તે બાબતે તેઓના માતૃશ્રીને મનદુઃખ લાગતાં તેઓએ આરોપીઓ વિરૂદ્ધ પોલીસ ફરીયાદ આપેલી. ત્યારબાદ પોલીસે તેઓની પૂછપરછ કરેલ હોય કે જવાબ લીધેલ હોય તેવું યાદ નથી. જે સિવાય બીજું કંઈ બનેલ નહીં.

સદરહુ સાહેદ ફરીયાદ હકીકતને સમર્થન કરતાં ન હોઈ, વિ.એ.પી.શ્રીએ ફરી ગયેલા સાહેદ જાહેર કરેલ છે.

સદરહુ ફરીયાદીની આરોપીપક્ષ તરફે કરવામાં આવેલ ઉલટ તપાસમાં એ હકીકતનો સ્વીકાર કરેલ છે કે, બનાવમાં સામાન્ય બોલાચાલી સિવાય બીજું કંઈ બનેલ નહીં. આરોપીઓએ તેઓને કે માર મારી, ઈજા કરી, જાનથી મારી નાંખવાની ધમકી આપેલ હોય તેવું બનેલ નથી. આરોપીઓએ તેઓની સાથે ગાળા-ગાળી કરેલ હોય તેવું બનેલ નથી. બોલાચાલી સમયે ત્યા બીજા ઘણાબધા માણસો ભેગા થઈ જતાં, ભાગ-દોડ થતા ધક્કા મુકકીમાં પડી જતા તેઓને

શરીરે ઈજાઓ થયેલી. આરોપીઓના હાથમાં લાકડી કે અન્ય કોઈ હથિયાર જોયેલા નહીં.

(૧૧) આ કેસના ન્યાયિક નિર્ણય માટે જે મુદ્દાઓ ઘડવામાં આવ્યા છે તે તથા ઉપરોક્ત રજુ પુરાવાઓ જે હકીકતો સાથે સંકળાયેલા છે, તે હકીકતો સાબિત થઈ છે કે કેમ, તે અંગે પુરાવાનું વિશ્લેષણ અને મૂલ્યાંકન શરૂ કરતા પહેલા ભારતીય પુરાવા અધિનિયમના સિદ્ધાંતો અને કાયદાકીય જોગવાઈઓ નોંધવી આવશ્યક છે, જે નીચે મુજબ છે :

- **કઈ બાબતનો પુરાવો આપી શકાય**

કઈ બાબતનો પુરાવો આપી શકાય તે માટે સૌપ્રથમ ભારતીય પુરાવા અધિનિયમની કલમ-5 જોવી જરૂરી છે, જે નીચે મુજબ છે.

Evidence may be given of facts in Issue and relevant facts. Evidence may be given in any suit or proceeding of the existence or non-existence of every fact in issue and of such other facts as are hereinafter declared to be relevant, and of no others.

આ જોગવાઈ પ્રમાણે પુરાવો Fact In Issue માટેનો અથવા તો Relevant હકીકતો માટેનો જ આપી શકાય બીજી કોઈ બાબતનો પુરાવો આપી શકાય નહીં.

ભારતીય પુરાવા અધિનિયમ પ્રમાણે એક હકીકત, બીજી હકીકત સાથે Relevant ત્યારે કહી શકાય, જ્યારે ભારતીય પુરાવા અધિનિયમની કલમ 5 થી 55 મુજબ તેને સુસંગત ગણવામાં આવી હોય.

- **જજમેન્ટનો આધાર :**

વળી, કોઈપણ વિવાદનું જજમેન્ટ શાના આધારે આપવું જોઈએ, તે બાબતે ભારતીય પુરાવા અધિનિયમની કલમ-165 ના પ્રોવાઈઝોની જોગવાઈ ધ્યાન પર લેવી જરૂરી છે, જે નીચે મુજબ છે.

"Provided that the judgment must be based upon facts declared by this Act to be relevant, and duly proved."

આ જોગવાઈ પ્રમાણે જજમેન્ટ માત્ર Proved relevant facts પર જ આધારિત હોવું જોઈએ. તેથી હવે પછી હકીકતોનું મૂલ્યાંકન Fact In Issue અને Relevant Fact જે પુરવાર કરવામાં આવી છે તે માટે જ કરવામાં આવ્યું છે.

(૧૨) રજુ થયેલ પુરાવાઓનું મૂલ્યાંકન:-

ઉપરોક્ત પુરાવાનું બારીકાઈથી મૂલ્યાંકન કરવામાં આવે તો ફરીયાદપક્ષે ફરીયાદી ફરીયાદપક્ષના કેસને સર્મથન કરતા ન હોય તથા ફરીયાદપક્ષે ખુદ ફરીયાદીએ આંક-૨૬ થી કલોજીંગ પુરસીસ આપેલ છે જેથી વધુ સાહેદ તપાસવાથી પણ કેસના ગુણદોષમાં કોઈ ફરક પડે તેમ ન હોય વધુ સાહેદ તપાસવામાં આવેલ નથી. જેથી આ કામના ફરીયાદીની કોર્ટ રૂબરૂની જુબાનીનું મૂલ્યાંકન કરતાં તેઓ બનાવને સમર્થનકારી કોઈ માહિતી ધરાવતા હોય તેવું જણાઈ આવતું નથી. ફરીયાદી પોતે તથા ઈજા પામનાર સાહેદે ઉલટતપાસમાં એ હકીકતનો સ્વીકાર કરેલ છે કે, બનાવમાં સામાન્ય બોલાચાલી સિવાય બીજું કંઈ બનેલ નહીં. એ હકીકતનો પણ સ્વીકાર કરેલ છે કે, આરોપીઓએ તેઓને માર મારી, ઈજા કરી, જાનથી મારી નાંખવાની ધમકી આપેલ હોય તેવું બનેલ નથી. આરોપીઓએ તેઓની સાથે ગાળા-ગાળી કરેલ હોય તેવું બનેલ નથી. એ હકીકતનો સ્વીકાર કરેલ છે કે, બોલાચાલી સમયે ત્યાં બીજા ઘણાબધા માણસો ભેગા થઈ જતાં, ભાગ-દોડ થતા ધક્કા મુકકીમાં પડી જતા તેઓને શરીરના ભાગે ઈજાઓ થયેલી. આરોપીઓના હાથમાં લાકડી કે અન્ય કોઈ હથિયાર જોયેલા નહીં. ફરીયાદીએ એ હકીકતનો પણ સ્વીકાર કરેલ છે કે, ફરીયાદ કરવા ગયેલા તે વખતે ગામના આગેવાનો તેઓની જોડે આવેલ હતા. ફરીયાદ તેઓની જોડે આવેલ ગામ આગેવાનોએ લખાવેલી અને તેમાં તેઓને સહી કરવા કહેતાં તેઓએ ફક્ત સહી કરી આપેલી. એ હકીકતનો પણ સ્વીકાર કરેલ છે કે, ફરીયાદ તેઓએ વાંચેલી નહીં કે

તેઓને કોઈએ વાંચી સંભળાવેલ હોય તેવું બનેલ નથી તે મુજબની હકીકત કબુલ રાખેલ છે.

ઉપરોક્ત કબૂલાત જોતાં આ કામના આરોપીઓ સામે બી.એન.એસ. કલમ-૧૧૫(૨) મુજબનો ગુનો પુરવાર કરવા માટે આરોપીઓએ સ્વેચ્છાપૂર્વક વ્યથા પહોંચાડેલ હોય ત્યારે જ આરોપીઓને ગુનેગાર ઠેરવી શકાય. જ્યારે હાલના કેસમાં ફરીયાદી તથા સાહેદ જે મૂળ ઈજા પામનાર સાહેદ છે જેઓ ફરીયાદપક્ષના કેસ મુજબ આરોપીઓએ ફરીયાદીને કે ઈજા પામનાર સાહેદને ઈજા પહોંચાડેલ હોય તેવું બનેલ નથી કે ગાળો આપેલ નથી કે જાનથી મારી નાંખવાની ધમકી આપેલ નથી. માત્ર સામાન્ય બોલાચાલી થયેલી ત્યારે આરોપીઓએ તેમને કોઈ સ્વેચ્છાપૂર્વક વ્યથા પહોંચાડેલ હોય તેવી કોઈ હકીકત પ્રસ્થાપિત થતી નથી. વધુમાં, આ કામે ફરીયાદપક્ષ તરફે સોંગદ ઉપર તપાસવામા આવેલ ફરીયાદીના પુરાવા થકી રેકર્ડ પર આવેલા પુરાવાથી આ કામના આરોપીઓએ કોઈ ગાળો આપેલ હોય કે અપશબ્દો ઉપચારેલ હોય તેવું બનેલ નથી. આ સંજોગોમાં બી.એન.એસ.ની કલમ-૩૫૨ મુજબના કોઈ તત્વો પુરવાર કરી શકેલ નથી. વધુમાં આરોપીઓએ ફરીયાદીને જાનથી મારી નાખવાની ધમકી આપેલ હોવાનું તહોમત છે જે અનુંસધાને રેકર્ડ ઉપરના પુરાવાની ચર્ચા કરતાં બી.એન.એસ.ની કલમ-૩૫૧(૨) વંચાણે લેવામાં આવે તો તથા આ કામે ફરીયાદી તથા સાહેદની જુબાની ધ્યાને લેવામાં આવે તો, ફરીયાદી કે સાહેદને જાનથી મારી નાંખવાની ધમકી આપેલ હોય તેવું બનેલ નથી. તેમજ તેવી ધમકીના કારણે ફરીયાદી કે સાહેદને કાર્યો કરવા માટે કાયદેસરના અધીકૃત ન હોય તેવું કૃત્ય બીકના કારણે કરવા ફરજ પડેલ હોય તેમજ જે કાર્ય કરવાનું સદરહું ફરીયાદીની ફરજ હતી તેવું કૃત્ય આરોપીઓની ધમકીની બીકના કારણે કરેલ ન હોય તેવો કોઈ પુરાવો રેકર્ડ પર આવેલ નથી.

આમ, ઉપરોક્ત રજુ થયેલ તમામ પુરાવા તથા ફરીયાદી તથા સાહેદની જુબાની જોતાં આરોપીઓને બી.એન.એસ. કલમ-૧૧૫

(૨) હેઠળ તકસીરવાન ઠરાવી શકાય તેવો કોઈ પુરાવો રેકર્ડ પર રજુ થયેલ નથી કે, એવું સાબીત થાય કે હાલના કામના આરોપીઓએ જ ફરીયાદમાં અને તહોમતનામામાં જણાવ્યા મુજબનો ગુન્હો કરી ફરીયાદી કે સાહેદને ઈજા પહોંચાડેલ હોય.

વધુમાં, ફરીયાદીની જુબાની જોતા આરોપીઓને બી.એન. એસ. કલમ-૩૫૨,૩૫૧(૨) હેઠળ પણ તકસીરવાન ઠરાવી શકાય તેવો કોઈ પુરાવો રેકર્ડ પર રજુ થયેલ નથી. સદરહું ગુનો ક્યારે સાબિત ગણાય તે સંદર્ભે જુના કાયદાની કલમ અંતર્ગત નામદાર ગુજરાત વડી અદાલત દ્વારા પ્રવિણભાઈ બેચરભાઈ વણકર અને બીજાઓ વિરુદ્ધ ગુજરાત રાજ્ય ૨૦૦૭(૧) જિ.એલ.એચ.૩૭૭ થી પ્રસિધ્ધ થયેલ ચુકાદામાં કરેલ અવલોકન કરવામાં આવેલ છે કે,

Indian Penal Code, 1860 Ss.504 and 506(2) Actual words used by accused not coming on record - Unless they come on record, it is not possible to hold that the offence is committed - The insult as - envisaged in S.504 must not only be intentional but also thereby must give provocation to person insulted to break public peace or to commit any other offence - The threat as contemplated in S.506 must cause alarm in the mind of person so threatened - No such evidence is there on record - Order of conviction set aside - Appeal allowed.

ઉપરોક્ત ચુકાદો ધ્યાને લેતાં, તેમાં જણાવેલ કલમ અને હાલના નવા કાયદા અંતર્ગતની કલમ જોતાં બંનેના તત્વો સરખા જ છે જેથી હાલના કામના આરોપીઓએ આચરેલ ગુન્હાની કલમ જોતાં, બી.એન.એસ.કલમ-૩૫૨ મુજબના ગુન્હા માટે અસલ શબ્દો રેકર્ડ ઉપર આવવા જોઈએ, તેમજ આરોપીઓ દ્વારા અપમાન માત્ર ઈરાદાપુર્વકનું જ નહીં, પરંતુ અપમાનીત વ્યક્તિને જાહેર સુલેહ શાંતિનો ભંગ કરવા અથવા અન્ય ગુનો કરવા ઉશ્કેરણી કરતું હોવું જોઈએ તેવું ઠરાવેલ છે.

વધુમાં જોઈએ તો, બી.એન.એસ. કલમ-૩૫૧(૨) મુજબના ગુના માટે જાનથી મારી નાખવાની ધમકી આપવી કે મહાવ્યથા પહોંચાડવી તે લગત છે. બનાવ બાદ પણ ફરિયાદી કે ઈજા પામનાર સાહેદને આરોપીઓથી જીવનું જોખમ હોય કે તેના લીધે તેઓ પોતાનું રોજિંદુ કાર્ય કરી શકે તેમ ન હોય, તેવા સંજોગો કે હકિકતો ફરિયાદપક્ષ રેકર્ડ ઉપર લાવી શકેલ નથી ત્યારે આ કામના આરોપીઓને બી.એન.એસ. એક્ટની કલમ-૩૫૨,૩૫૧(૨) મુજબના ગુનામાં પણ તકસીરવાર ઠરાવી શકાય તેમ નથી.

ઉપરોક્ત તમામ સંજોગોમાં આ કામે ફરિયાદપક્ષ આરોપી સામેનો બી.એન.એસ. એક્ટની કલમ-૩૫૨,૩૫૧(૨) મુજબનો ગુન્હો સાબિત કરવામાં સદંતર નિષ્ફળ નિવડેલા છે.

(૧૩) આમ, રજુ થયેલ સમગ્ર પુરાવો જોતાં, ફરિયાદ મુજબનું કૃત્ય આરોપીઓએ આચરેલ હોય તેવો લેશમાત્ર પુરાવો ફરિયાદપક્ષે તપાસેલ ફરિયાદી કે સાહેદ તેમની જુબાનીમાં જણાવતા નથી. આમ, સમગ્ર રીતે જોતાં ફરિયાદપક્ષ આરોપીઓ સામેનો કેસ પુરવાર કરવામાં સદંતર નિષ્ફળ નિવડેલ હોય, જેથી ઉપરોક્ત કરેલ ચર્ચાઓ મુજબ ફરિયાદપક્ષ આરોપીઓ સામે ભારતીય ન્યાય સંહિતાની કલમ-૧૧૫ (૨), ૩૫૨, ૩૫૧(૨), ૫૪ તથા જી. પી. એક્ટની કલમ-૧૩૫ મુજબના ગુનાનો આક્ષેપ પુરવાર કરી શકેલ ન હોય, **મુદ્દા નં.૧** નો જવાબ **"નકારમાં"** આપીને **મુદ્દા નં.૨** અંગે નીચે મુજબનો **"આખરી હુકમ"** ફરમાવવામાં આવે છે.

—:: આખરી હુકમ ::—

(૧) આ કામના આરોપી નં.(૧) હિંમતભાઈ ખીમજીભાઈ નિનામા, ઉ.વ.આ.૨૮, આરોપી નં.(૨) કેતનભાઈ ચંદુભાઈ કોટવાલ, ઉ.વ.આ.૨૮, આરોપી નં.(૩) ખીમજીભાઈ સોમાજી નિનામા, ઉ.વ.આ.૫૯, ધંધો-ખેતી, તમામ રહે-કોટવાલ ફળો, ચિઠોડા,તા. વિજયનગર, જિ. સાબરકાંઠાના ઓને ધી ભારતીય નાગરિક સુરક્ષા સંહિતા, ૨૦૨૩ની કલમ-

૨૭૧(૧) અન્વયે ભારતીય ન્યાય સંહિતાની કલમ-૧૧૫ (૨), ૩૫૨, ૩૫૧(૨), ૫૪ તથા જી. પી. એક્ટની કલમ-૧૩૫ મુજબના શિક્ષાપાત્ર ગુન્હાના તહોમત માંથી નિર્દોષ ઠરાવી છોડી મુકવાનો હુકમ કરવામા આવે છે.

(૨) આરોપીઓએ ધી ભારતીય નાગરિક સુરક્ષા સંહિતા, ૨૦૨૩ની કલમ-૪૮૧ અન્વયે અપીલ સમય સુધીના રૂ.૧૦,૦૦૦/- (અંકે રૂપિયા દસ હજાર પુરા)ના જામીન તથા જાતમુચરકા રજુ કરવા તથા તેટલી જ રકમના જાતમુચરકા રજુ કરવા વિકલ્પે જામીન તરીકે ચાલુ રહેવા અંગેની પુરસીસ રજુ કરવાનો હુકમ કરવામા આવે છે.

(૩) સદર કામે કબ્જે લેવામાં આવેલ મુદામાલ અપીલ સમય વિત્યા બાદ નિયમોનુસાર નિકાલ કરવાનો હુકમ કરવામાં આવે છે.

આ હુકમ આજ તારીખ:૨૯મી, માહે:જુન, સને:૨૦૨૬ ના રોજ ખુદ્દી અદાલતમાં વાંચી, સંભળાવી, સહી કરી જાહેર કરવામાં આવ્યો.

તા.૨૯/૦૬/૨૦૨૬
મુ. વિજયનગર

(ભાવેશ ચંદુલાલ વાજા)
જ્યુડી.મેજી. ફ.ક., વિજયનગર
(૪૪ કોડ નં.જીજે૦૧૭૪૧)